

స్వ ర జ తి

శ్రీ “మంజీర”

రైలుబండి జీవితంలో సుఖమయిన రోజులు పరులెట్టినట్లు పరుగెడుతోంది. రావుగారికి మాత్రం రాయపూర్వస్థానములాకి బండి ఎప్పుడు వచ్చిందో తెలీదు. సామానులన్నీ ఇదివరకే సర్దుకుని సిద్ధంగా కూర్చున్నాడు, ఆగగానే దిగడానికి. ఇలా ఆగగానే దిగి, అలా ప్రక్క ప్లాట్ ఫారంలో ఉన్న మరో బండి ఎక్కకపోతే కూర్చోడానికి కూడా స్థలం దొరకడం సున్న.

ముందుగా పోయి ఖాళీ గాఉన్న స్థలంలో పడుపు పరిస్తే, తరువాత విషయం చూసుకోవచ్చుననే, ప్రతీ వాడిదీ ధీమా.

తను కాళ్లు సాచుకు పడుకుంటే చాలు, ప్రక్కనే పదిమంది నిలుచుని చస్తున్నా కనపడదు. నిద్ర రాకపోయినా కళ్లు మూసుకుని పడుకుంటాడు తనకేమీ తెలీనట్లు. లేకపోతే అలా కాళ్లు సాచుకుని పడుకునే, ఏ చుట్టూ కాల్చుకుంటూ, పుస్తకం తిరగ వేస్తూంటాడు అసలు ఈ ప్రపంచంతో సంబంధం లేనట్లు.

ఆ మాటకొస్తే, ఈ నవనాగరికతా ప్రతినిధుల కన్న, నాటుపల్లెటూరి మనుషులే నయం. వారి మోటు మనస్సుల్లోనే, కాస్త మానవత్వం, సోదర స్వభావం స్ఫురిస్తాయి. స్వార్థదృష్టి, పరోపేక్షను, ఈ చదువు ల్లోనూ, సంస్కారంలోనూ, నాగరికతలోనూ, కరుణ కట్టుకుపోయినట్లు ప్రవర్తిస్తున్నాడు.

మన రావు గారుమాత్రం ఈ విషయాలకు విమంతుల తీతులు గారు. పచ్చటి అరటిపండుచాయ శరీరము, కండపుష్టిగల గుండ్రని మోము, మొత్తమయిన కండ్ల అద్దాలనుండి తొంగిచూసే విశాలమయిన కళ్ళూ, ఆజానుబాహువయిన ఆ విగ్రహం చూస్తే, ఎంతవాడి కయినా అమాంతంగా గౌరవం పుట్టకొస్తుంది.

ఆయన ప్రయాణం చేసేది మూడోక్లాసులో నయినాసరే, దాన్ని ఆయన ఒకటవ తరగతి అనుకుంటాడు. ఆ మూడవ తరగతి పెట్టికి ఆ ఒకటవ తరగతి కళ్ళవచ్చిపడి ఊరుకుంటుంది నిజంగానే రావు గారి దర్శనమాత్రంచేత.

పరుగు పండ్లలో సిద్ధంగా ఉన్నవల్లలాగా, ఆ ప్లాట్ ఫారంమీద చురుగ్గా నిలబడిఉన్న లైసెన్సు

కూలీలు; రైలుమోతకన్న ఎక్కువ సందడికలుగజేసే కాఫీ, టి, అమ్మేవాళ్ళూ; హడావుడిగా అటూ, ఇటూ తిరిగే రైల్వే అధికారులూ; మితాయిమీద ఈగలా ఉన్న ప్రయాణికుల్ని చూసేసరికి రావు గారు ఈలోకానికి తిరిగి వచ్చేరు.

భార్యమణివైపు ఓ ఓరగన్ను వేశారు. ఆమె మాత్రం రావు గారి తీవ్ర కేమాత్రం తీసి పోదు. అందం, నాజూకుతనం, ఒయ్యారం, చదువూ, సంస్కారం అన్నీ ప్రతిబింబిస్తూన్నాయి ఆమె ముఖంలో. అచ్చంగా రావు గారికి తగిన భార్య అని పించుకుంటుంది. “రావు గారి భార్య యెవర్రా?” అంటే వెతుక్కుంటూ ఆమె ముందు వాలవలసిందే అడక్కుండానే.

పువ్వులా తయారయి ముద్దొస్తూ కూర్చుంది. ఆమెను చూచుకుని రావు గారు లోలోపల కాస్త గర్వపడ్డారు.

బండి ఆగి ఆగడంతోనే “ఇలా రా” అని ఆయన అన్నాడో లేదో, పుట్టిమునిగిపోయినట్లు పుట్టలోనుండి చీములు పైకివచ్చినట్లు, వచ్చి పడ్డా రా పెట్టెలోకి లైసెన్సు కూలీలు.

అలా పోటీపడ్డట్లు ఎంతమంది ముందుకు పొడుచు కొచ్చినా, కావలసినది మాత్రం ఒక్కడే అనీ, ముగ్గురు మొయ్యాలిన్న సామాను ఉన్నా, అది తప్ప కుండా ఒక్కడినే తిక్కే ఎక్కుతుందనీ; జీవితమంతా ఈ రైలుబండలోనించి దిగే ప్రయాణికుల సామానులకు అంకితం చేసిన ఆ కూలీలకూ తెలుసు: ఒక్కడు మొయ్యతిగిన సామాను ఉన్నా నల్లరు కూలీలకు సరి పడిన మొత్తం అడుగుతాడనీ, అడిగినంతా ఇచ్చినా సంతృప్తిపడడనీ, రైలు కదిలేవరకూ బేరం ఆడుతూ వాడి పీడ వదలించుకోవచ్చునని ఆ ప్రయాణికులకూ తెలుసు. ఇద్దరికీ ఈ సంబంధాలు, రైలు మనగడ్డమీద పడ్డప్పుడే సంభవించాయి. మొత్తానికి ఎవరి జాగ్రత్తలో వాళ్ళున్నారు.

జీవితంలో రోజు రోజుకూ క్రుంగిపోతూ, కిష్ట తర సమస్యలు నిముష నిముషానికీ ఆసన్న మవుతున్నా, నిరక్ష్యంగా, బాధ్యత పట్టించుకోకుండా, మామూలు ధోరణిలోనే కాలం గడపడంతప్ప, కాస్త ఆలోచించుకోడానికి గూడా విమాత్రం ప్రయత్నించని

వాళ్ళని చూస్తే జాలేస్తుంది. కొంచెమో, గొప్పో, ఈ అనుభూతి ప్రతీవ్యక్తి హృదయంలో మెదులుతుంది.

కాని సామానులు మోయించుకుని డబ్బులు ఇచ్చేటప్పుడు మాత్రం కనపడదు. ఓవేళ అలాంటి సానుభూతిపరులు న్యాయదృష్టితో కాస్త ఎక్కువ డబ్బు ఇచ్చినా వీళ్ళు మాత్రం అదేం గమనించకుండా ఇంకా ఎక్కువ లాగడానికి అనంత ప్రయత్నాలు చెయ్యక మానరు. చివరకు మిగిలేది: అతనిలో ఉన్న ఆ కాస్త సానుభూతి ఖాసీ కావడం. అతని హృదయం గడ్డకట్టడం మాత్రమే.

“ఇదిగో ఇంతే సామాను” అన్నారు రావు గారు కూర్చునే బల్లమీద పేర్చిన సామాను మాపుతూ.

“నేను తీసుకువెడతాను. నేను తీసుకువెడతాను” అని ఎగబడుతున్న ఆ కూలివాళ్ళను చూసేసరికి, రావు గారికి అలా మానంగా ఊరుకోడం చిన్నతనం అని పించిందో ఏమోగాని, అకస్మాత్తుగా, అప్రయత్నంగా వాళ్ళ మీద విరుచుకుపడ్డారు. తిట్టవలసినవి నాలుగూ, గౌరవప్రదంగానే, తమకు వచ్చేరాని ఆ హిందీలోనే ఎలాగో తిట్టి వేటకుక్కలా తరిమారు తమకు కావలసిన ఒక్కణ్ణి తప్ప మిగతావాళ్ళని.

వాడి నెత్తి, బుజం, చేతులూ పట్టినంతసామాను అతికించి తీవిగా బయలుదేరారు ప్రక్క ప్లాట్ ఫారంలో ఉన్న బండికి. వెనకాలే శ్రీమతి గారూ ముసి ముసి నగవులతో పెళ్ళినడకలు నడుస్తూన్నారు.

సామానంతా భద్రంగా రైలుపెట్టెలో పెట్టించి ఆ కూలివాడిచేతనే పైన సామానులు పెట్టుకునే బల్లమీద తన పరుపు వేయించుకొని, క్రిందబలమీద పెళ్ళాన్ని పక్క పరచుకోమని చెప్పి, కూలివానితో బేరానికి ఉటంకించారు. చాలదని వాడూ, చాలుతుందని వీరూ హోరాహోరీని పదిముషాలు యుద్ధం చేశారు. ప్రక్కన తటస్థంగావున్న పెద్దమనుషులు ఇక వూరకుంటే లాభం లేదనుకున్నారో యేమో ఇద్దరినీ కాస్త సముదాయించి తునితగవులా సర్దేసి పారేశారు.

వెనక్కి తిరిగి చూసుకుంటూ, గొణగుకుంటూ వాడు వెళ్ళాడు. తనలాంటి వ్యక్తి ఏదో వెగవ రెండణాలకి, ఇంత రాద్ధాంత సిద్ధాంతం ఎలా పెంచాడురా అని ప్రక్కవాళ్ళు అనుకుంటారేమో అనుకుని, రావుగారు తమ మనస్సుని చివుక్కుమనిపించుకుని, మొఖమంతా నల్లబరచుకుని, ఆ ముఖాన్ని ఇతరులకు చూపించడానికి ఇష్టపడలేక, తన సామానులో సర్దడానికి ఏమీ లేకపోయినా, సర్దుకుంటూన్నట్లు నటన మొదలుపెట్టారు. కొంతకాలం గడిచేసరికి, వారి

ఉక్తేకవాయువులు ఘనీభవించి వారి చుట్టూ చల్లటి వాతావరణం ఏర్పడింది. రావుగారి మనస్సు తిరిగి నిశ్చలత పొందింది. వారి ఆకృతి గంభీరత దాల్చింది. చిరునవ్వుతో భార్యాపక్షి ప్రక్క కూర్చున్నారు.

ఆ పెట్టెలో మనుషులు ఎక్కుతూ నే ఉన్నార. ఈలాంటి సంఘర్షణలు జరుగుతూనే ఉన్నాయి. హాయిగా కూర్చుని రావు గారు గంభీరముద్రతో ఆ మనుషుల మూర్ఖతకి చిరునవ్వు నవ్వుకుంటూనే ఉన్నారు.

అంతలోనే వంగ కేశీయులు అలకలోలంగా అల్లరి చేసుకుంటూ ఆ పెట్టెలోనే ఎక్కోగు. “వాళ్ళంతా కూడా దీనోనే తిప్పవేస్తారు కాబోలు” అనుకున్నారు రావుగారు మనస్సులో. రావుగారు కూర్చున్న బెంచీమీదనే దంపతులూ, ఓ పిల్లడూ ఆసీనులయారు. మిగతావాళ్ళు కాకుండా వీరూ అంటూ నాళ్ళ చుట్టూ చేరి నుంచున్నారు; వాళ్ళని దిగబెట్టడానికి వచ్చినట్లున్నారు.

ఈ కల్లోలాన్నంతా కలవరపరుస్తూ, రైలుబండి వెడతానంటూన్న గార్దభస్వరం వినపడింది.

అంతా వాళ్ళనద్ద శివు తీసుకుని దిగిపోయారు. ఆ భార్య, భర్తలు, వారి పిల్లడు, వారి కివతల ఒక ప్రయాణికుడూ మాత్రం మిగిలారు ఆ బెంచీమీద. ఆ బంధుమిత్రబృందాన్ని ఆ దంపతుల్ని చూస్తే, వాళ్ళేవో కాస్త కలవారి పిల్లలలాగే కనపడుతున్నారు.

వాళ్ళకు దూరంగా, ఎడంగా కూర్చున్న వ్యక్తి మాత్రం అంత నాగరకుడుగా ఉన్నట్టు లేడు. ముఖం బాగా చిక్కి నీరోడుతూన్నట్టుంది. వేసుకున్న బట్టలు తెగమాసి నల్లగా ఉన్నాయి. చేతిలో ఉన్న మాట విప్పి దానిలోని మలినాంబరాలు ఒకటి ఒకటి తీసి, చిన్నపక్కలా పరచి కాళ్ళూ చేతులూ కడుపులోకి ముడుచుకుని పడుకున్నాడు.

రావుగారి దృష్టిమాత్రం వాడిమీద పడుకుండా ఉండలేదు.

“వెగవ టికెట్టు లేకపోయినా తీవిగా పడుకున్నాడు” అని మనసులో మథనపడ్డారు. రైలుబండి అంత కలయజూశారు. అందరూ పడుకోడం ఎలాగా అన్న సమస్యలో కొట్టుకుంటూండడమే కనిపించింది. ఆ బెంగాలీమిథునమాత్రం మాటల్లో నిమగ్నం అయింది.

రావుగారికి వాడిమీద ఎక్కడలేనికోపం, వీళ్ళ మీద ఎక్కడలేని సానుభూతి కలిగాయి.

“ఇదిగో ఇలా చూడూ” అన్నారు భార్య మణిని వీక్షిస్తూ.

ఆమె మాట్లాడుకుండా, యాంత్రికంగా, తన మొహాన్ని రావుగారివైపు త్రిప్పి తెలివితక్కువగా ఆయన నయనాలలోకి చూసింది.

“మన రైలుబండి ఈ రాత్రంతా ఈ వడ్డిదేశం లోనే ప్రయాణం చేస్తుంది.”

“అయితే యేం చేయమంటారు?” అనేట్లుగా మొహం పెట్టింది.

“ఇక్కడ దొంగలు చాలా హెచ్చు. కన్ను మూస్తే, చేతికి దొరికిం దే దక్కింపని మాయమవుతారు. చాలా జాగ్రత్తగా ఉండాలి. తెలిసినా?” అన్నారు రావుగారు, మరెక్కడా దొంగలు లేనట్లు, మిగతా దేశం అంతలా భయం నాలుగుపాదాలా తాండవిస్తోన్నట్లు.

మానంగా తలూపింది ఆ లలితాంగి.

“నీకు నిద్దరోస్తే, పడుకోవాలనుకుంటే నన్ను లేపెయ్యి. అంతేకాని కన్ను మూస్తే యీ సామానులు మనవికావు. పాడుదేశం!” అన్నారాయన కళ్ళు పెద్దవిచేసి తిప్పతూ.

“అలాగే రెండి” అందామె ఒయ్యారంగా మొగం తిప్పతూ.

ప్రక్కన కూర్చున్న బెంగళీయువకుడు, అప్రయత్నంగా యీ మాట వినపడిన ప్రక్కకు ఓ కన్ను త్రిప్పాడు. భార్యతో మాట్లాడుతూన్న మాటలు సాగుతూనే ఉన్నాయి.

రైలు అప్పటి కప్పుడే రెండుమాడు స్టేషనులు దాటింది. రైలింజను గోల లయ తప్పకుండా సౌష్ఠ్యవంగా అవుతూనే ఉంది.

కిటికీలోనుండి, ఆకాశంవైపుమాస్తే, చుక్కలన్నీ ఒకదాన్నొకటి పట్టుకుందామా అన్నట్లు పరుగెడుతున్నాయి. చంగుడు తన వెన్నెలతో తరుముతున్నాడు రైలుబండిని. తప్పించుకుందామని తెగపరుగెడుతోంది రైలుబండి పట్టుదలతో. రావుగారు పైబల్లమీదకి ఎక్కేసి మేను వాల్చేశారు. వారి భార్య మణిమాత్రం కిటికీలోనుండి బయటకు మాస్తూకూర్చుంది.

రైలుబండి తన త్వరితగమనాన్ని యథాతథంగా కొనసాగిస్తుంది. స్టేషనులు వస్తున్నాయి; పోతున్నాయి. మనుషులు ఎక్కుతున్నారు; దిగుతున్నారు.

శ్రీమతి గారు వచ్చే నిద్రని బలవంతంగా ఆపుకుంటూ, ఆ పెటెలో జరికే మిగతా విషయాలప్రసక్తి లేకుండా నిశ్చింతగా, నిర్వికారంగా కూర్చుంది.

ప్రక్కనే కూర్చున్న వంగదేశపు మిథునం ఎప్పుడు దిగారోకూడా ఆమె గమనించలేదు. ఆమె

హృదయం విమధురమయిన ఆలోచనల్లో మునిగి ఉంది!

బండి కుగుపునకో ఎందుకో రావుగారికి నిద్రాభంగం అయింది. మెల్లగా కన్నువిప్పి చూచారు. సతీమణి మెలకువగానే ఉన్నందుకు హర్షపులకితాంత రంకులయారు. ఆలోచనల్లో మునిగిఉన్న అంశమయిన ఆ అమాయికపు వదనాన్ని తిలకిస్తే ఆయనకి కాస్త జాలి పుట్టింది. “పాపం” అనుకున్నారు మనస్సులో. ఆ నిర్వేదం, జాలిలో తన్నుతానే మరచిపోయేటంత ప్రేమ పొంగి ప్రవహించింది. ఆమెకీ తనకీ మధ్యనున్న దూరం సైతం విస్మరించారు. అమాంతంగా ఆమెను తన రెండు చేతులమధ్య ఇరికించి గాఢంగా ఆమె చుబుకొన్ని చుంబిద్దామా అనుకున్నారు. హఠాత్తుగా పెటెలోఉన్న మిగతా మనుషుల్ని చూసి అదరిపడ్డాడు. భ్రమపోయింది. వాస్తవిక ప్రపంచంలోకి వచ్చారు.

ఆయన దృష్టి పెటె నలుమూలలా పరుగెట్టింది. తన సామాను క్షేమంగా ఉందో లేదో కూడా చూచుకోడం మరచిపోలేదు. ఆ తరువాత ఆ బెంగళీ దంపతులు ఖాళీచేసిన స్థలంమీదకు, ఆప్రక్కనే పడుకున్న అనామకవ్యక్తిమీదకు ప్రసరించింది వారిదృష్టి.

ఆ ఖాళీస్థలంలో, తన భార్యమణికి ప్రక్కగా పడివున్న ఐదుసెల్లుల బ్యాటరీలైటు ఎవరిదనే ప్రశ్నిమీద తర్జన భర్జన జరుగుతున్నట్లు ఆయనకు స్పష్టమయింది. “ఎవరిదయితే మన కెందుకులే? వెళ్ళవగొడవ!” అని గొణుక్కుంటూ ఆయన మళ్ళీ కళ్ళుమూశారు; తనకు తెలీకుండానే నిద్రాదేవికి లొంగిపోయారు.

మళ్ళీ కొంతకాలం గడిచినాక ఆయన మేలుకొన్నారు. ఎదురుగా ఆ బ్యాటరీలైటు అక్కడనే వుంది. కాని ఇదివరలో దానికి దూరంగా పడుకొని ఉన్న వ్యక్తిమాత్రం దగ్గరగా జరిగినట్లు గోచరించింది.

వాడిని రావుగారు మొదటినుండి అనుమానిస్తున్నారు. అదేమిటోగాని మొదటినుండి రావుగారి మనస్సులో వాడు దొంగ అనే అభిప్రాయం కదలి మెలసాగింది.

వెంటనేలేచి వాడిదగ్గర టిక్కెట్టు ఉందోలేదో అడిగేద్దాం అనుకున్నారు. తీరా టిక్కెట్టుందా అని తను ఆరాతీసేసరికి “నువ్వెవడవు అడగడానికి” అని ఎదురు తిరిగి కొట్టవస్తే తన గతేంకాను. అలాంటి నీచ మానవుడితోనా తను నోరూ నాలుకూ కలపడం! తన కెంత అప్రతిష్ట! అగౌరవం! చిన్నతనం! నిలువునా ప్రాణంపోదా?

“ఎండుకులే మన కీ అక్కరలేని అధిక ప్రసంగాలు?” అనుకుని తన సామానంతా ఎగాదిగా పరీక్షగా చూసుకుని, మనసు కుగుటపరచుకున్నాడు. అదే గాకుండా వాగిభార్యమణి అలాగే కూర్చుని ఉందాయె కళ్ళుకుంటూ.

“మన సామానుకొచ్చిన భయమేమీ లేదు. మిగతా గొడవలు మనకెండుకు?” అని ధైర్యంతెచ్చుకుని మళ్ళీ కళ్ళుమూశారు. కంటెడునిద్ర పట్టింది.

రావుగారిది కోడికుసుకు. ఆయన మనస్సుకు మాత్రం ప్రశాంతి ఏదీ? ఆయన కో గంటతర్వాత మళ్ళా మెలకువ వచ్చింది.

క్రిందికి చూశారుగదా ఇంకేముంది ఆ బ్యాటరీ లైటు అక్కడలేదు. మాయ మయ్యింది. తన సామానంతా కనపడకపోయినా సరే రానంత విచారం వచ్చింది. మనస్సు వేధించుకుపోయింది. ఆ పడుకున్న వ్యక్తి తన ప్రక్కబట్టలని శుభ్రంగా మడతపెట్టుకు చక్కగా మూటకట్టుకుని, నిశ్చింతగా చుట్టపొగ వదుల్తూ కూర్చున్నాడు. రావుగారు దొంగచూపులతో ఆ వ్యక్తివైపు, ఆ మూటవైపు, తన స్రుద్ధను ప్రదక్షిణం చేయిస్తున్నారు.

అతడు, హఠాత్తుగా తనచూపు రావుగారి చూపుతో సమావేశం అయేసరికి, శరీరాన్నంతా కుంచించుకుని, అనుమానంగా అటూ ఇటూ చూసి, తనమొగాన్ని కిటికీవైపుకు త్రిప్పేసుకుని, కదలకుండా విగ్రహంలాగ కూర్చున్నాడు.

రావుగారి దృష్టి మళ్ళీ అతడిమూటవైపుకు మరలింది.

“ఆ మూట సరీగా ఆ బ్యాటరీలైటుంట పొడుగు గానే ఉంది” అని అనుకున్నాడు మనస్సులో రావు గారు.

ఆ బ్యాటరీలైటు తెలు గా, మిల మిల మెరుస్తూ, ఆ మూటలోనుండి, ఆ గుడ్డల దళసరి మడతల మధ్య నుండి, రావుగారివైపు చూస్తూ నవ్వుతూన్నట్లు, వారి మనోనేతలకు అగపడింది.

“దానోపెట్టి కట్టేసుకుని ఉంటాడు...అయినా మనవస్తువు కొనప్పడు మనకెండుకు యీ బాగా?... ఎవడి వస్తువయితే వాడే నిలదీసి అడుగుతాడు” అని సముద్రంపొంగు పొంగుతోంది రావుగారి హృదయంలో.

ఆ వ్యక్తి ఆ మూటవేపు చూడకుండానే, అప్రయత్నంగా ఆ మూటమీద తనచేయివేసుకుని, ఆమూట దగ్గరగా లాక్కున్నాడు. ఆప్యాయంగా తల్లి తనపిల్లను దగ్గరకుతీసుకున్నట్లు.

“అమ్మ దొంగవెనోయ్. ఆ పదిహేను రూపాయల బ్యాటరీలైటు కాజేస్తున్నావటరోయ్!” అని

అరచింది రావుగారి మనస్సు హఠాత్తుగా వారిచేపులు బ్రద్దలయ్యేలాగ.

“అయితే అది పోవడమే? పదిమందినీ పిలిచి చెప్పేద్దామా” అంటూ ఊసులాడారు రావుగారు లోలోపలనే. ఆ మూట నాలిక చివరవరకు వచ్చేసింది కూడా.

అయినా రావుగా రంత గంభీరవ్యక్తి, గౌరవ నీయుడు, పెద్దమనిషి ఇంతలోనే మనస్సుతోభానికి లొంగిపోతారా?

“మనదికొనప్పడు మనకెండుకులే యీ వెనవ గొడవ? ఎవడిరయితే వాడే చూసుకుంటాడు. మనకెండుకులే? ఊరుకోకు... ఊరుకోకు. నీ సామానయితే నువ్వేం చేస్తావు? ఎదురుగుండా దొంగాడు పట్టుకు పోతూంటే చూస్తూ వూరుకుంటావా? నీ సామానెలే ఏంచేస్తావో, అదే చెయ్యి...” అంటూ రావుగారి మనస్సు, ఆయన వ్యక్తిత్వం, వా గ్వాదంలోపడ్డాయి ఆయన తలపులమలుపుల్లో.

“వాడిని పట్టించేద్దాము. తెగులు తీరుతుంది” అనే దృఢనిశ్చయానికి వచ్చేశారు.

కాని ఆయన సంస్కారం, సంప్రదాయం, పరువు, ప్రతిష్ఠా అన్నీ ఒక్కమ్మడిగా పరుగెత్తుకుని వచ్చి ఆయన్ని సులక తాళ్ళలా చుట్టేసుకున్నాయి.

తెగించలేకపోయారు.

“మనదికొనప్పడు మనకెండుకులే తాపత్రయం?? ఇంతాచేస్తే అది ఎవడిదో వాడికే వెళుతుంది. ఎవడిదో తెలీకపోతే ఎవడికో దక్కుతుంది. కోర్టువెంట, పోలీసుల వెంట తిరగడానికి మనఖర్చం ఏంటి?” అంటూ రావుగారి వ్యక్తిత్వం ఘోషించింది.

మొత్తానికి రావుగారి వ్యక్తిత్వం జయించింది. వారిమనస్సు ఇనప్పెట్టెలాంటి వారి కపాలంలోనే అణగిపోయింది.

ఓసారి శ్రీమతిగారివైపు క్రిగంట చూశారు. ఆమె అలాగే కిటికీలోనుండి పైకిచూస్తూ కూర్చుంది. రావుగారు సంతృప్తిపొందారు. కాని అంతలోనే ఆమె కళ్ళునులుపుకుంటూ వారిని వీక్షించింది. రావు గారు మందహాసం చేశారు. దేవిగారి కళ్ళలో ఎల్లెక్ట్రిక్ దీపాలు దేదీప్యమానంగా వెలిగిపోతున్నాయి. ఆ కొంతి రావుగారి కళ్ళలోకిగూడా చొరుచుకు వచ్చింది.

“నిద్ర లేచారా?” అన్నట్లు మధురాతి మధుర మయిన ఓ చిరునవ్వు వారిమీదకు విసరిం దావివ.

దాంతో వారు సర్వం విస్మరించి, ఓఉరుకుతో వచ్చి అనుంతంగా ప్రియపత్ని ప్రక్క చేరగిలబడ్డారు. ఆయనకు బాగా తనశరీరం ఒత్తుకునేలాగ ఆమె

దగ్గరగాజరిగి కూర్చుంది. రావుగారికి రైలుబండిలో ఉన్నట్టే లేదు.

“మీరు మళ్ళీ మళ్ళీ లేస్తూనే పడుకున్నారు” అంది మాటల్లో తేనెలూరిస్తూ.

రావుగారు ఉలిక్కిపడ్డారు.

“వెళవది మనస్సంతా సామానుమీదే ఉంటే నిద్ర ఎలాపడుతుంది?”

“నేను మేలుకునే ఉన్నాగా” అందామె క్రీగంటమాస్తూ.

“అయితే నువ్వో కునుకు తియ్యి. నేను మెలకువగా ఉంటా.”

“నాకుమాత్రం నిద్ర రావడం లేదు. మీరు పడుకోండి” అంటూ ప్రాధేయపడింది దామె.

రావుగారు భాగ్యనుట కాదనలేక వెంటనే పైకెక్కి తమ యథాస్థానంలో కాళ్ళుసాచుకుని కళ్ళు మూసుకుని సంతోషాంతరంగులయి నిద్రపోయారు.

మళ్ళీ ఈసారి రావుగారికి మెలకువ వచ్చేసరికి బండి సరాసరి వారు దిగవలసిన ఊరు సమీపిస్తోంది.

శ్రీమతిగారు మాత్రం గాఢనిద్రాపరవసులయి ఉన్నారు.

రావుగారు క్రిందకుదిగి ప్రక్కవాళ్ళని వాకబు చేసుకొని, తన ప్రక్కచుట్ట పెట్టె సామానులన్నీ ఉన్నాయో లేదో మళ్ళీ మళ్ళీ తనిఖీచేసి, ఆ సామానంతా దిగవలసిన ద్వారంవద్ద సర్దేసి భార్యనుణికి మేలుకొలుపు పాడారు. శ్రీమతీజీ లేవడం, బండి ఆగడం ఒకేసారి జరిగాయి.

సామాను లన్నీ దింపించి, అవతలకు తీసుకుపోయి, బండిమాట్లాడి అంగులో పడేయించారు. భార్య, ఆయన దాన్లోకి ఎక్కారు. బండి ఇంటి ముఖం పట్టింది.

ఇంటికి పోతున్నాం అన్న సంతోషం రావుగారి మోములో ప్రస్ఫుటిస్తూంది. హృదయం ఆనందముతో గంతులేస్తోంది. బండి కుదుపులో శ్రీమతిగారి మృగువయిన, అందమయిన, నున్నటి సుకుమారశరీరం తమకు తగులుతూంటే అవ్యక్త మధురానుభూతులు పొందుతున్నారు. గతుకులరోడ్డు, బండికుదుపు అన్న గుర్తే తెలీడంలేదు.

ఉన్నట్టుండి రావుగారు మెరుస్తూన్న నేత్రాలతో భార్యనుణివైపు చూస్తూ “చూశావా” అన్నాడు.

“ఆమె తెలివి తక్కువగా నాలుగువైపులా

చూసింది. ఏమీ కనపడలేదు. ఆఖరికి “ఏం” అన్నట్లు ప్రశ్నార్థకంగా వారి మొఖంలోకి చూసింది.

“నే ప్రక్కను కూర్చున్నాడు చూశావా, వాడి దృష్టంతా మన సామానువై పే ఉంది సుమా”

“అహా” అన్నట్లు ఆశ్చర్యం ప్రకటించింది దామె.

“నాకు మెలకువ వచ్చినప్పుడల్లా, వాణ్ణి కనిపెడుతూనే ఉన్నాను. వాడు అస్తమానం మన సామానులవై పే, నీవై పే చూస్తూ కూర్చున్నాడు; దొంగవెగవ.”

“నేను మెలకువగానే ఉన్నాలెండి” అందామె కాస్త గర్వంగా సామానంతా ఉందన్న ధైర్యంతో.

“వాడెక్కడ దిగిపోయాడు? నాకు మెలకువ వచ్చేసరికి నువ్వు గుట్టుపెడుతూ నిద్రపోతూన్నావు. వాడు మన పెట్టె బేడా కాస్తా సర్దేసి మరీ చక్కా పోయి ఉంటాడనుకున్నాను. కాని” అని ఆయన ముగించకుండానే అందుకుందామె.

“వాడు దిగిపోయాకే నేను పడుకున్నాను లెండి. అప్పటికి బాగా తెల్లారిపోయింది. చాలామంది లేచి మెలకువగానే ఉన్నారు. అంగుకే నేను నిద్రపోయాను” అంది సంతృప్తిగా.

“కాని దొంగవెగవ నిష్కారణంగా ఆ అయిగు సెల్లుల బ్యాటరీలైటు కొట్టేశాడు సుమా” అన్నారు రావుగారు తమ స్వంత వస్తువును పోగొట్టుకొన్నంత విచారాన్ని ఒకబోస్తూ.

“మనకి వారక లేదనా మీ విచారం” అందామె సన్నని నవ్వు వగులుతూ.

“వాడి బట్టలమూట చూడగానే అనుకున్నాను. దాన్లో చుట్టేసుకుని మాట్లాడకుండా కూర్చున్నాడని. వెళవకి టిక్కెట్టు ఉందో లేదో అడిగేద్దాం అనుకున్నా సుమీ నిజం చెప్పాలంటే”

“వాడికి టిక్కెట్టు ఎంగుకులేదూ. టిక్కెట్టు కలెక్టరు అడిగినప్పుడు చూపిస్తోందగా నే చూశాను కూడా.” అని కోకిలకంతం మోగించింది.

“వెళవని పట్టుకుని, నలుగురిలోనూ ఆ బ్యాటరీలైటు తీయించి, పోలీసుకి అప్పగిద్దాం అనుకున్నాను. కాని యీ వెర్రెవెర్రె గొడవలన్నీ మన కెందుకులే అని ఊరుకున్నా.”

“యింకా నయమే! అలా చేశారుకాదు. లేని పోని గొడవలు వచ్చిపడును.” అందామె వచ్చే నవ్వును నోట్లో కుక్కుకుంటూ.

“అందుకే నేనూ ఊరుకున్నాను.”

“మంచిపని చేశారు” అందామె ఒయ్యారంగా.

రావుగారు సంతృప్తిపడ్డారు భార్యనుణి యిచ్చిన ఆ ప్రశంసావాక్యాలకి. శ్రీమతిగారు పెట్టె మీదకున్న సంచీ తన దగ్గరగా లాగుకుని దాన్లోనుండి మెరస్తూఉన్న బ్యాటరీలైటు పైకి తీసింది. రావుగారి కళ్ళు తిరిగాయి. ఒళ్ళు చెమట్లు క్రమ్మింది. ఒక్క సారిగా విడవాలో నవ్వాలో తెలీని పరిస్థితిలో పడ్డారు. కాస్తనేపు ఉక్కిరిబిక్కిరి అయిపోయారు.

“అయితే నువ్వు దొంగతనం చేశావా?”

అన్నారు నెమ్మదిగా బండివాడు వినిపోతాడేమో నన్న భయంతో. రావుగారి ఆత్మగౌరవం దెబ్బతింది. అయినా బ్యాటరీలైటు తెల్లగా మిలమిల మెరిసి పోతూ నేఉంది శ్రీమతిగారి చేతిలో.

శ్రీమతిగారి ముఖారవిందం అరుణరేఖలు దాల్చింది. ఆ కోపంలో ఆమె ముఖం మరీ అందంగా కనిపిస్తోంది.

“దొంగతనం ఖర్మం యేమిటి? అందరిలోనే తీసుకున్నాను.” అంది ఆ కలకంఠి. అందరి ముఖం ఎగురుగానే తెలీసీ తెలియకుండా దోపిడినీ, దొంగ తనానీ అనిచ్చిన్నంగా సాగనిచ్చే సాంఘిక వ్యవస్థ బలం, ఆ మాటలో, ఆమెను తెలీకుండానే ఉట్టి పడింది.

“అయితే అంతా ఊరుకున్నారా?” అన్నా డాయన తెల్ల మొహం వేసి.

“ఊరుకోక ఉరివెట్టుకుంటారా ఏం?” అందామె ఆయన ముఖం చూడకుండానే.

ఆయన గంభీర ప్రసన్నవదనం విషాద మేఘా వృతమయింది. మాట్లాడలేకపోయారు. దయ్యంపట్టిన వ్యక్తిలా, దిగాలుపడి ఆమె ముఖంలోకి వెరిగా చూస్తూ కూర్చున్నారు.

ఆమె ఆయనవైపు చూడలేదు. దించిన తల ఎత్త లేదు. మెల్లగా మాట్లాడసాగింది తనలోతను మాట్లాడు కున్నట్లు; చుట్టూ ఎవ్వరూ లేనట్లు.

“అందరూ మాదికాదు: అంటే మాదికాదు అన్నాడు. ఎవరితన్న వారే దాన్ని ఏనో భూతం, నిప్పు, పామూ అన్నంత భయంతోచూసి, దూర దూరంగా పోయారు. నేను మాట్లాడలేదు సరికదా

వారి మాటలు వినపడనట్లుగా వాళ్ళవైపు చూడకుండా కూర్చున్నాను. నాకు సంబంధంలేదని ఊరుకున్నాను.”

“నిజం కూడా అంతేగా!” అన్నాడాయన కాస్త ఊరటపడి.

“సరీగా అప్పుడే నిద్రనుండి కళ్ళు మలుపు కుంటూ లేచాడు ఆ పక్కగానే పడుకున్న వ్యక్తి. ఆ సంభాషణంతా సరీగా విన్నాడో లేనో తెలీదు. తను పడుకున్న ప్రక్కకుడ్డలన్నీ సరీగా మడతపెట్టు కుని, శుభ్రంగా కట్టుకున్నాడు. “అమ్మా—అమ్మా” అంటూ నన్ను రెండుమూడుసార్లు కాబోలు పిలి చాడు. నేను వాడివైపు చూశాను. అందరూ మా వైపు చూశారు. అంతివరకూ నేనుమాత్రం ఆ బ్యాటరీలైటువైపు కన్నెత్తి చూడనేలేదు. వాడు నా వైపు చాలా గౌరవమర్యాదలు ఉట్టిపడుతూన్నట్లు చూసి “బ్యాటరీలైటు మరచిపోయినట్లున్నారు. తిసి జాగ్రత్తచెయ్యండి” అన్నాడు. అందరూ అది నాదే అయినట్లు మాట్లాడలేదు. నేను వాడివైపు కృతజ్ఞతా సూచకంగా ఓ చిరునవ్వు విసరి, ఆ బ్యాటరీలైటు తీసి మన సంచీలో సర్దేశాను. అంతే. అంతా ఆనందపడట్లు నిశ్శబ్దంగా, సంతృప్తిగా కూర్చున్నారు. అరుణో దయం అవుతోందనగా, అశేష స్టేషనులో బండి ఆగింది. వాడు దిగిపోయాడు. మళ్ళీ బండి కదలింది. నేను నిద్రపోయాను నిశ్చింతగా. ఇదీ కథ” అందామె.

“హమ్మయ్య” అంటూ ఓ చిన్న నిట్టూర్పు విడ చారు రావుగారు. పోయిన ఆత్మగౌరవం తిరిగివచ్చింది. ఆయన వదనంలో గాంభీర్యం, ప్రసన్నత తిరిగి వచ్చి పడ్డాయి.

ఆమె సంకోచంతో, మెలమెల్లగా తనముఖం పైకెత్తి చూచింది. ఆయన అనురాగపూరితమయిన దృక్పథాలు ఆమెమీదకు విసురుతూ శుష్కహాసం చేశారు. శ్రీమతిగారుకూడా ఓ మందహాసాన్ని వెదజల్లారు.

“హారీ దొంగా” అంటూ ఓ చిన్నచిటిక ఆమె బుగ్గమీద వేశారు రావుగారు ఆమెను అభినందిస్తూ న్నట్లు.

ఈ చిన్నప్రక్రియలో బ్రటిషువారు నాలుగు వందల సంవత్సరాలు ఏలి భారతజాతికి ప్రసాదించిన, నాగరికతా, సంస్కారం, సంస్కృతీ ఉట్టిపడ్డాయి.

తనపనికి తగినశిక్ష పడిందనీ, ప్రతిఫలం దక్కిం దనీ సంతృప్తిపడింది దామె ఆ బండికుదుపులో.